

*Əl işdən soyumaz, ürək arzudan...*

# QƏBƏLƏ

Qəbələ rayonunun ictimai-siyasi qəzeti

1933-cü ildən nəşr olunur

Nº 22-23

(7166-7167)

Şənbə, 29 mart 2014-cü il

Qəzet ayda 4 dəfə çıxır

Qiyməti 40 qəpik

## Novruz şənlilikləri

### **Bakıda Novruz bayramı münasibətilə ümumxalq şənliyi keçirilmişdir**

*Azərbaycan Respublikasının Prezidenti İlham Əliyev şənlikdə iştirak etmişdir.*



Martın 19-da Bakıda Azərbaycan xalqının milli bayramı - Novruz münasibətilə ümumxalq şənliyi keçirilmişdir.

Dövlətimizin başçısı və xanımı əvvəlcə Qız qalasının qarşısındaki meydana gəldilər.

Milli geyimli uşaqlar Azərbaycan Prezidentinə bayram xonçası təqdim etdilər. Uşaqlar Prezident İlham Əliyevi və Mehriban xanım Əliyevanı Novruz bayramı münasibətilə təbrik etdilər.

İçərişəhərin qala divarları üstündə və meydanda qədim tariximizi xatırladan qılınc və qalxanlı döyüşürlər dayanmışdır.

Dədə Qorqud xeyir-dua verək, Novruz bayramının xalqımıza ruzi-bərəkət gətirməsini arzuladı.

Milli geyimli uşaqlar meydanda rəqs edirdilər. İncəsənət ustalarının baharı, Azərbaycanı tərənnüm edən mah-

nları ətrafa yayılır, bayram şənliyinin iştirakçılarında xoş ovqat doğururdu.

Prezident İlham Əliyev Novruz tonqalını alovlandırdı. Dövlətimizin başçısı bayram şənliyində nitq söylədi (**nitqin xülasəsini dərc edirik**).

\*\*\*

Cənab Prezident əvvəlcə möhtəşəm tədbirin iştirakçılarını və bütün Azərbaycan xalqını qarşısından gələn Novruz bayramı münasibətilə təbrik etdi. Dövlətimizin başçısı dedi:

«Novruz bayramı Azərbaycan xalqının ən sevimli bayramlarından biridir. Novruz bayramı bizim milli dəyərimizdir, sərvətimizdir. Əsrlər boyu Azərbaycan xalqı bu bayramı qeyd edirdi. Bu gün müstəqil Azərbaycanda Novruz bayramı dövlət bayramıdır».

Azərbaycan xalqı öz milli dəyərlərinə həmişə sadiq ol-

muş, həmişə onları qorumuşdur. Bu gün də müstəqillik şəraitində milli dəyərlər, Azərbaycan dəyərləri xalqımız üçün əsas dəyərlərdir. Azərbaycan dəyərləri ümumbehəşəri dəyərlərin tərkib hissəsidir. Azərbaycan xalqı həmişə ənənələrə, milli dəyərlərə sadiq olmuşdur. Bu gün müstəqil Azərbaycan dövləti milli dəyərlər üzərində qurulmuşdur.

Sonra cənab Prezident müstəqilliyimizin banisi Heydər Əliyev tərəfindən bütün sahələrdə olduğu kimi, müstəqil Azərbaycanın siyasi əsaslarının, bütün istiqamətlər üzrə strateji xəttin müəyyən edilməsindən, hazırda Azərbaycanın bu istiqamətlər üzrə inkişaf etməsindən, dövlət strategiyasının dəyişməz olaraq qalmasından, milli ideologiyamızın möhkəm əsaslar üzərində qurulmasına danışmışdır.

Xarici siyasetlə bağlı adımlarımız beynəxalq hüquq və ədalətə söykəndiyini qeyd edən Prezident demişdir: «Bu iki anlayış bizim üçün əsasdır. Bəzi hallarda beynəxalq münasibətlərdə beynəxalq hüquq və ədalət ziddiyət təşkil edir. Ancaq buna baxmayaraq, Azərbaycan bütün məsələlərdə öz prinsipial mövqeyini ifadə edir, bu mövqeyə sadıqdır. Bundan sonra da Azərbaycan bütün məsələlərin beynəxalq hüquq çərçivəsində ədalətli şəkildə həll edilməsində öz sözünü deyəcəkdir».

Cənab Prezident xarici siyasetlə bağlı çıxışında qeyd etmişdir ki, əsas problemimiz Ermənistan—Azərbaycan, Dağlıq Qarabağ münaqışının həll olunmamasıdır. Uzun illərdir ki, beynəxalq hüquq, ədalət pozulur. Çünkü Dağlıq Qarabağ Azərbaycanın ayrılmaz hissəsidir, bizim tarixi,

əzəli torpağımızdır. Əsrlər boyu Azərbaycan xalqı bu torpaqlarda yaşamışdır, yaratmışdır. Dağlıq Qarabağda bütün toponimlər Azərbaycan xalqının mədəniyyətini, tarixini eks etdirir. Nəinki Dağlıq Qarabağ, indiki Ermənistən böyük bir hissəsi qədim Azərbaycan torpaqlarıdır.

Ölkə başçısı əmin olduğunu bildirmişdir ki, bu münaqış ədalətli və beynəxalq hüquq əsasında öz həllini tapacaq, Azərbaycan ərazi bütövlüyünü, suverenliyini bərpə edəcəkdir. Azərbaycanın milli bayraqının Şuşada, Xankəndidə dalgalanacağı gün uzaqda deyildir.

Lakin cənab Prezident qeyd etmişdir ki, buna nail olmaq üçün biz daha da güclü olmalıyq. Çünkü biz görürük ki, beynəxalq aləmdə ikili standartlar mövcuddur.

**(Ardı 2-ci səhifədə)**